

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

## ಪೆಬ್ರೆರ್ 27, ಸಾದ್ಯಾ ಕಾಳಾಚೊ ಆಟ್ಯೊ ಆಯ್ತಾರ್

1. ಆಯ್ಚ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಗೆಲೆತ್ಯಾ ಆಯ್ತಾರಾಚಿಂ ಫಿರ್ಗಜ್ ದಿಸಾಚಿಂ ಕಾರ್ಯೆಂ ಭೋವ್ ಬೊರೆಂ ಜಾಲೆಂ ಮ್ಹಣ್ ತುಮಿ ಜಾಯಿತ್ಯಾಣಿ ಹೊಗ್ಗಿಕ್ ಉಚಾರ್ಲಾ. ಹ್ಯಾ ಕಾರ್ಯಾಂತ್ ವಾಂಟೊ ಘೆತ್ಲೆಲ್ಯಾ ಸಗ್ಳ್ಯಾ ಫಿರ್ಗಜ್ ಕುಟ್ಮಾಕ್ ದೇವ್ ಬರೆಂ ಕರುಂ. ಆಯ್ತಾರಾ ಸಕಾಳಿಂ ವೆಳಾರ್ ಶಿಂದ್ವಾಚಿಂ ಕಾಮ್ ಅಪುರ್ಬಾಯೆನ್ ಕೆಲ್ಲ್ಯಾ ತುಮ್ಕಾಂ, ಇಸ್ಕೊಲ್ ಒದಗ್ತಿಲ್ಲ್ಯಾ ಧರ್ಮ್ ಭಯ್ಣಿಂಕ್, ಸಾಂಜೆರ್ ಕದೆಲಾಂ ಮಾಂಡುಂಕ್ ಆಯ್ಲೆಲ್ಯಾ ಲ್ಲಾನಾಂಕ್ ತಶೆಂಚ್ ಫ್ಲಡಾಂಕ್, ಭೋವ್ ಶಿಸ್ತೆನ್ ವೆದಿ ಕಾರ್ಯೆಂ ಆನಿ ಉಲ್ಲಾಸಾಚಿಂ ಕಾರ್ಯೆಂ ಮಾಂಡುನ್ ಹಾಡ್ಲೆಲ್ಯಾ ಯುವ ಆನಿ ಸಾಂಸ್ಕೃತೀಕ್ ಸಮಿತಿಕ್, ಉಂಚ್ಲೆಂ ಮನೋರಂಜನ್ ದೀವ್ನ್ ಮನಾ ಧಾದೊಶಿ ಕೆಲ್ಲ್ಯಾ ನಾಟಕ್ ಕಲಾಕರಾಂಕ್, ಡಾನ್ಸಾಂತ್ ತಶೆಂಚ್ ಸಂಗೀತಾಂತ್ ವಾಂಟೊ ಘೆತ್ಲೆಲ್ಯಾಂಕ್, ರುಚಿಕ್ ಆನಿ ಪೊಟ್‌ಬರ್ ಜೆವಾಣ್ ಒದಗ್ತಿಲ್ಲ್ಯಾ ಜೆವ್ಣಾ ಸಮಿತಿಕ್ ಆನಿ ಜೆವಾಣ್ ವಾಡುಂಕ್ ಕುಮೊಕ್ ಕೆಲ್ಲ್ಯಾ ಸರ್ವ್ ಸ್ವಯಂಸೇವಕಾಂಕ್, ಕಾರ್ಯೆಂ ಮಾಂಡುನ್ ಹಾಡ್ಲೆಲ್ಯಾ ಗೊಖ್ಪಿಕ್ ಪರಿಷದೆಕ್ ಆನಿ ವರ್ತಾ ರಿತಿನ್ ಪೋಷಕ್ ಜಾವ್ನ್ ಆನಿ ದುಡ್ಡಾ ಕುಮಕ್ ದೀವ್ನ್ ಕಾರ್ಯೆಂ ಚಲಂವ್ಕ್ ಆಧಾರ್ ದಿಲ್ಲ್ಯಾ ತುಮ್ಕಾಂ ಸರ್ವಾಂಕ್ ಕಾಳ್ಜಾ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ದೆವಾಚಿಂ ಆಶೀರ್ವಾದಾಂ ತುಮ್ಚೆರ್ ಮಾಗ್ತಾಂ. ಕಾರ್ಯಾಕ್ ಪೋಷಕ್ ರಾಖ್ಲೆಲ್ಯಾಂಚಿ ಆನಿ ದಾನ್ ದಿಲ್ಲೆಲ್ಯಾಂಚಿ ನಾಂವಾ ಬರಾಬರ್, ಅದಾಯ್ ಆನಿ ಖರ್ಚ್ ಮುಕ್ಲ್ಯಾ ಆಂಜ್ ಪತ್ರಾಚೆರ್ ಪ್ರಕಟೆಲ್ಯಾಂವ್. ಪರ್ತಾನ್ ಫಿರ್ಗಜ್ ದಿಸಾಚಿಂ ಕಾರ್ಯೆಂ ಯಶಸ್ವಿ ಜಾಂವ್ಕ್ ವಾವುರ್ಲೆಲ್ಯಾ ತುಮ್ಕಾಂ ಪ್ರತಿ ಎಕ್ಲಾಕ್ ದೇವ್ ಬರೆಂ ಕರುಂ.
3. ಯೆತಾತೊ ಬುದ್ವಾರ್ ಸಿಂಜಿಚೊ ಬುದ್ವಾರ್. ಕರೆಜ್ಯಾಚೊ ಕಾಳ್ ಆರಂಭ್ ಜಾತಾ. ತ್ಯಾ ದಿಸಾ ಮಿಸಾಂ ಸಕಾಳಿಂ 6.30, 8.00 ಆನಿ ಸಾಂಜೆರ್ 5.00 ವರಾರ್ ಆಸ್ತೆಲಿ. ತಿನ್‌ಯೀ ಮಿಸಾ ವೆಳಾರ್ ಪ್ರಾಚಿತಾಚೊ ಘುರ್ತ್ ಜಾವ್ನ್ ಮಾತ್ಯಾರ್ ಸಿಂಜ್ ಫಾಲುಂಕ್ ಆಸಾ. ಸಿಂಜಿಚಾ ಬುದ್ವಾರಾ ಪ್ರಾಚಿತಾಚೊ ಘುರ್ತ್ ಜಾವ್ನ್ ಮಾಸ್ ಖಾಂವ್ಕ್ ಆಡ್ವಾರ್ಲಾ ಆನಿ ಉಪಾಸ್ ಕರುಂಕ್ ಕಾಯ್ದೊ ಆಸಾ. ಕರೆಜ್ಯಾಚೊ ಕಾಳ್ ಕುರ್ಪೆಚೊ ಕಾಳ್, ಮಾಗ್ಣ್ಯಾಚೊ ಆನಿ ಜಿಣಿ ಬದ್ಲಾಪಾಚೊ ವೇಳ್. ಹ್ಯಾ ಕರೆಜ್ಯಾಚ್ಯಾ ಕಾಳಾರ್ ಜೆಜುಚಾ ಕಷ್ಟಾ ಮರ್ಣಾಚೊ ಆನಿ ಜಿವಂತ್ಪಣಾಚೊ ನಿಯಾಳ್ ಕರುಂಕ್ ಪವಿತ್ರ ಸಭಾ ಆಮ್ಕಾಂ ಉಲೊ ದಿತಾ. ಹರೈಕಾ ದಿಸಾ ಸಕಾಳಿಂ 6.30 ವರಾಂ ಮಿಸಾ ಪಯ್ಲೆಂ, ಸಾಂಜೆರ್ 5.00 ವರಾಂ ಪಯ್ಲೆಂ ಆನಿ ಆಯ್ತಾರಾ ಸರ್ವ್ ಮಿಸಾಂಚಾ ಪಯ್ಲೆಂ ಖುರ್ಸಾ ವಾಟ್ ಆಸ್ತೆಲಿ. ಆಯ್ತಾರಾ ಆನಿ ಹೆಫ್ತಾ ಮದೆಂ ಖುರ್ಸಾ ವಾಟೆಕ್ ಆನಿ ಮಿಸಾಕ್ ತುಮಿ ಫ್ಲಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ಉಲೊ ದಿತಾಂ. ಜಾಯಿತ್ತೆ ತರ್ನಾಟೆ ಆನಿ ಭುರ್ಗಿಂ ಮಿಸಾಕ್ ಯೇನಾಂತ್. ಫ್ಲಡಿಲಾಂನಿ ಹೆಂ ಮತಿಂತ್ ದವುನ್ ತಾಂಕಾ ಮಿಸಾಕ್ ದಾಡುಂಕ್ ಉಲೊ ದಿತಾಂ. ಸಿಂಜಿಚಾ ಬುದ್ವಾರಾ ಮಿಸಾ ವೆಳಾರ್ ತುಮಿ ದಿಂಚ್ಚೆಂ ದಾನ್ ಆಮ್ಚ್ಯಾ ಫಿರ್ಗಜೆಂತ್ ಆಸಾ ಕೆಲ್ಲ್ಯಾ ಮೆಡಿಕಲ್ ಫಂಡಾ ಖಾತಿರ್ ಜಾವ್ನಾಸ್ತೆಲೆಂ. ತಶೆಂಚ್ ಕರೆಜ್ಯಾಚಾ ಕಾಳಾರ್ ತುಮ್ಚೆಂ ದಾನ್ ಹಾಂಗಾಸರ್ ದವರ್ಲೆಲ್ಯಾ ಬೊಕ್ಸಾಂತ್ ಫಾಲ್ಯೆತ್. ತೆಂ ಮೆಡಿಕಲ್ ಫಂಡಾ ಖಾತಿರ್ ಆಮಿ ಉಪಯೋಗ್ ಕರ್ತಲ್ಯಾಂವ್.
4. ಯೆಂವ್ಚ್ಯಾ ಆಯ್ತಾರಾ ಧಾವ್ನ್ ವಾಡ್ಯಾ ಜಮಾತಿ ಆರಂಭ್ ಜಾತಾತ್. ಆಮ್ಚ್ಯಾ ದಿಯೆಸೆಜಿಂತ್ ಗುರ್ಕಾರಾಚಿಂ ಆಪ್ಲಿ ಎಕಾ ವರ್ಸಾಚಿ, ಪಾಂಚ್ ವರಾಂಚಿಂ ಆನಿ ಧಾ ವರಾಂಚಿ. ಎಕಾ ವರಾಂಚಿ ಆನಿ ಪಾಂಚ್ ವರಾಂಚಿ ಆಪ್ಲಿ ಸಂಖ್ಯೆಲ್ಯಾ ವಾಡ್ಯಾಣಿ ವಾಡ್ಯಾಗಾರಾಂಚಿ ಅನುಮತೆನ್ ಮುಕ್ಲ್ಯಾ ವರ್ಸಾಕ್ ಮುಂದರುಂಕ್ ಜಾತಾ ಆನಿ 10 ವರ್ಸಾ ಸಂಖ್ಯೆಲ್ಯಾ ವಾಡ್ಯಾಣಿಂ ನವ್ಯಾ ಗುರ್ಕಾರಾಂಕ್ ವಿಂಚುಂಕ್ ಜಾಯ್. ದೆಕುನ್ ಯೆಂವ್ಚ್ಯಾ ಆಯ್ತಾರಾ ಮಾರ್ಚ್ 6 ತಾರಿಕೆರ್ ಸಾಂಜೆರ್ 4.30 ವರಾರ್ ಸಾಂ ಮಿಂಗೆಲ್ ಪಯ್ಲೆ ಆನಿ ಲೂರ್ಡ್ಸ್ ದುಸ್ರೊ ವಾಡೊ. 5.30 ವರಾರ್ ಸಾಂ ಮಿಂಗೆಲ್ ದುಸ್ರೊ ಆನಿ ಲೂರ್ಡ್ಸ್ ಪಯ್ಲೆ. ಕೊಣಾಚಾ ಘರಾ ಜಮಾತ್ ದವರ್ತಾತ್ ಮ್ಹಣ್ ಯೆಂವ್ಚ್ಯಾ ಬುದ್ವಾರಾ ಮಾರ್ಚ್ 2 ತಾರಿಕೆ ಭಿತರ್ ದವರ್ತಾಕ್ ಗುರ್ಕಾರಾಣಿ ತಿಳ್ಕುಂಕ್ ವಿನಂತಿ. ಹ್ಯಾ

ವಾಡ್ಯಾನಿಂ ಜಮಾತಿ ಖಂಚ್ಯಾ ಘರಾ ಮ್ಹಣ್ ಆಮಿ ತುಮ್ಕಾಂ ಯೆಂವ್ಚ್ಯಾ ಆಯ್ತಾರಾ ತಿಳ್ಳಿತೆಲ್ಯಾಂವ್. ಮಾರ್ಚಾಚಾ 13 ತಾರಿಕೆರ್ ಆಯ್ತಾರಾ ಸಾಂಜೆರ್ 4.30 ವರಾರ್ ರಾಕಣ್ ಭಡ್ಲೊ ವಾಡೊ ಆನಿ ಇಗರ್ಜೆ ವಾಡೊ, 5.30 ವರಾರ್ ಮದರ್ ತೆರೆಸಾ ವಾಡೊ ಆನಿ ಫಾತಿಮಾ ವಾಡ್ಯಾಂತ್ ಜಮಾತ್ಯೊ ಆಸ್ತೊಲ್ಯೊ. ಹರೈಕಾ ವಾಡ್ಯಾಚಾ ಸಾಂದ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ. ಆಮಿ ಯಾಜಕ್ ವಾಡ್ಯಾ ಜಮಾತಿಕ್ ಹಾಜರ್ ಆಸ್ತೊಲ್ಯಾಂವ್.

5. ಎಪ್ರಿಲ್ ಮೇಯಾಂತ್ ಕಾಜಾರ್ ಜಾಂವ್ಕ್ ಆಸ್ಚ್ಯಾ ಹೊಕ್ಲೆ- ನೊವ್ರ್ಯಾನಿಂ ತಾಂಚಾ ಕಾಜಾರಾಚ್ಯೊ ಚಿಟಿ ವಾಚ್ಚೆ ಖಾತಿರ್ ಕರಾರಾಚಿ ದಸ್ತಾವೆಜಾಂ ಮಾರ್ಚಾಚಾ 10 ತಾರಿಕೆ ಭಿತರ್ ಫಿರ್ಗಜ್ ದಫ್ತರಾಕ್ ಹಾಡ್ನ್ ದೀಂವ್ಕ್ ವಿನಂತಿ.
6. ಆಮಿ ಘರ್ ಬೆಜ್ಯೆಂತಾ ಸಂಪಯ್ಲ್ಯಾತ್. ಘರ್ ಬೆಜ್ಯೆಂತ ಕರುಂಕ್ ಕುಮಕ್ ಕೆಲ್ಲ್ಯಾ ಗುರ್ಕಾರಾಂಕ್, ವಾಡ್ಯಾ ಪ್ರತಿನಿಧಿಂಕ್ ಆನಿ ಸಾಂಗಾಂತ್ ದಿಲ್ಲ್ಯಾಂಕ್, ತಶೆಂಚ್ ಮಾಗ್ಲ್ಯಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ಸರ್ವಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂ. ಕೊಣಾಚಿ ಘರ್ ಬೆಜ್ಯೆಂತಾ ಕರುಂಕ್ ಬಾಕಿ ಆಸಾತ್ ತಾಣಿಂ ಗುರ್ಕಾರಾ ಮುಕಾಂತ್ ದಫ್ತರಾಕ್ ಕಳಂವ್ಕ್ ವಿನಂತಿ. ಆಮಿ ಯೇವ್ನ್ ಬೆಜ್ಯೆಂತಾ ಕರ್ತೊಲ್ಯಾಂವ್. ತಶೆಂಚ್ ಅನ್ವಾಲ್ ಕಾಯ್ದೊ ಕೊಣಾಚೊ ಬಾಕಿ ಆಸಾ ತಾಣಿ ದಫ್ತರಾಕ್ ಪಾವಿತ್ ಕರುಂಕ್ ವಿನಂತಿ.
7. ಫುಡಾರ್ ಪ್ರತಿಷ್ಠಾನ್ ಪುರಸ್ಕಾರ್ - 2022 ಕಾರ್ಯೆಂ ಉಡುಪಿ ಆನಿ ಮಂಗ್ಳುರಾಂತ್ ಆಸಾ ಕೆಲಾಂ. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.
8. ಗೆಲೆತ್ಯಾ ಹಫ್ತಾಂತ್ ಮರಣ್ ಪಾವ್ಲೆಲ್ಯಾ ಸಾಂ ರಫಾಯೆಲ್ ದುಸ್ರ್ಯಾ ವಾಡ್ಯಾಚಾ ಬ್ಯಾಪ್ಟಿಸ್ಟ್ ಜೋನ್ ಮಿಸ್ಕಿತಾಚಾ ಅತ್ಯಾಕ್ ಶಾಂತಿ ಮಾಗ್ತಾಂ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.